

हम अपराध मुक्त राजस्थान बनाने के लिए प्रतिबद्ध हैं- भजनलाल

मुख्यमंत्री ने राजस्थान पुलिस के स्थापन दिवस समारोह में कहा कि दो वर्ष में अपराधों में 18.77 प्रतिशत कमी आई है

जयपुर, 16 अप्रैल। मुख्यमंत्री भजनलाल शर्मा ने कहा कि पुलिस द्वारा अपराधों पर अंकुश लगाकर प्रदेश में आमजन को सुरक्षित और भयमुक्त वातावरण दिया जा रहा है। उन्होंने कहा कि हमारी सरकार ने भ्रष्टाचार के प्रति जीरो टॉलरेंस की नीति अपनाई है तथा हम अपराध मुक्त राजस्थान बनाने के लिए प्रतिबद्ध हैं।

शर्मा गुरुवार को राजस्थान पुलिस के 77वें स्थापना दिवस पर अवसर पर

■ **मुख्यमंत्री भजनलाल शर्मा ने कहा कि कम्प्यूटरी पुलिसिंग से साइबर अपराध, नशा व संगठित अपराध जैसी चुनौतियों का सामना आसानी से किया जा सकता है। इनसे निपटने के लिए समाज की सक्रिय भागीदारी जरूरी है।**

राजस्थान पुलिस अकादमी में आयोजित राज्य स्तरीय समारोह को संबोधित कर रहे थे। उन्होंने कहा कि राजस्थान पुलिस ने 77 वर्षों की इस गौरवशाली यात्रा में साहस, कर्तव्यनिष्ठा और बलिदान की अनुभूति मिलाते पेश की है। शर्मा ने शहीद पुलिसकर्मियों को नमन करते हुए कहा कि शहीदों ने आमजन की सुरक्षा के लिए अपनी सर्वस्व न्योछावर किया।

मुख्यमंत्री ने कहा कि पुलिस और



मुख्यमंत्री भजनलाल शर्मा ने गुरुवार को राजस्थान पुलिस के 77वें स्थापना दिवस पर राजस्थान पुलिस अकादमी में आयोजित राज्य स्तरीय समारोह में भाग लिया और परेड ग्राउंड में सेरेमोनियल परेड का निरीक्षण किया।

समाज एक-दूसरे के पूरक हैं। उन्होंने कहा कि कम्प्यूटरी पुलिसिंग से साइबर अपराध, नशा व संगठित अपराध जैसी चुनौतियों का सामना आसानी से किया जा सकता है। इन समस्याओं से निपटने के लिए समाज की सक्रिय भागीदारी जरूरी है। जागरूक नागरिक ही इन अपराधों के खिलाफ सबसे मजबूत दीवार बन सकते हैं।

शर्मा ने कहा कि हमारी सरकार अपराध और भ्रष्टाचार रोकने के लिए जीरो टॉलरेंस की नीति पर काम कर रही है। इसी का परिणाम है कि पिछले दो वर्षों में अपराधों में 18.77 प्रतिशत की कमी आई है। हत्या के प्रकरणों में 25.68 प्रतिशत, डकैती में 47.26,

लूट में 50.75 तथा महिला अत्याचारों में लगभग 10 प्रतिशत की कमी आई है। मुख्यमंत्री ने परेड ग्राउंड में आयोजित सेरेमोनियल परेड का निरीक्षण किया। कार्यक्रम में मुख्यमंत्री ने अतिरिक्त महानिदेशक पुलिस बीजू जॉर्ज जोसफ व विपिन कुमार पाण्डेय, पुलिस निरीक्षक अनिल कुमार, उपनिरीक्षक सीताराम भाकल व गिरधारी लाल शर्मा तथा सहायक उपनिरीक्षक गोविंदराम को मुख्यमंत्री उत्कृष्ट सेवा पदक से पुरस्कृत किया।

मुख्यमंत्री ने सेवानिवृत्त पुलिस अधिकारियों और कर्मचारियों की सुविधा के लिए नया पोस्टल एण्ड मोबाइल ऐप लॉन्च किया। इससे पहले उन्होंने

परिसर में शहीद स्मारक पर पुष्पचक्र अर्पित कर शहीदों को श्रद्धांजलि दी। मुख्यमंत्री ने घोषणा की कि राज्य में पुलिस प्रशिक्षण क्षमता के विकास के लिए विभिन्न प्रशिक्षण संस्थानों में प्रति संस्थान 100-100 व्यक्तिवों की क्षमता वाली 5 बैरकों का निर्माण किया जायेगा।

उन्होंने कहा कि पुलिस कार्मिकों के स्पোর্ट्स, वेलफेयर एवं उत्सव फंड में 5 करोड़ रुपये का अतिरिक्त प्रावधान किया जायेगा।

मुख्यमंत्री ने पुलिस कार्मिकों के लिए प्रथम चरण में विभिन्न श्रेणियों के 500 आवासों के निर्माण की भी घोषणा की।

प्र.मंत्री मोदी और फ्रांस के राष्ट्रपति मैक्रों ने फोन पर बात की

नई दिल्ली, 16 अप्रैल। पश्चिम एशिया में बढ़ते तनाव के बीच भारत और फ्रांस ने एक बार फिर दुनिया को अपनी रणनीतिक साझेदारी का अहसास कराया है। प्रधानमंत्री नरेन्द्र मोदी ने गुरुवार को फ्रांस के राष्ट्रपति और अपने करीबी मित्र एमैनुएल मैक्रों से फोन पर बात की। इस बातचीत का मुख्य केंद्र बिंदु न केवल क्षेत्रीय शांति रही, बल्कि वैश्विक व्यापार के लिए सबसे संवेदनशील समुद्री मार्ग होर्मुज की सुरक्षा को लेकर चिंता भी जताई गई।

प्रधानमंत्री मोदी ने सोशल मीडिया के माध्यम से जानकारी दी कि दोनों देश इस बात पर सहमत हैं कि होर्मुज जलडमरूमध्य में सुरक्षा और नौबंद की स्वतंत्रता को तत्काल बहाल किया जाना अनिवार्य है। दरअसल, यह जलमार्ग वैश्विक तेल आपूर्ति का एक बड़ा हिस्सा नियंत्रित करता है और यहां किसी भी तरह का अवरोध दुनिया भर में ऊर्जा संकट पैदा कर सकता है।

‘अमेरिका की छूट खत्म होने के बाद भी रुस से तेल खरीदते रहेंगे’

भारत ने अमेरिका से ट्रेड डील से पहले बड़ा ऐलान किया

■ **सरकार के वरिष्ठ सूत्रों ने कहा रुस से तेल खरीदने के कारण ही भारत के पास 60 दिनों का तेल भंडार है।**

हलिया वॉशिंगटन यात्रा के दौरान भी इन मुद्दों पर गहन विमर्श हुआ था, जहां मिसरी ने अमेरिका-भारत ऊर्जा साझेदारी को नई दिशा देने पर जोर दिया। अधिकारी इस बात को स्वीकार कर रहे हैं कि मौजूदा पश्चिम एशिया संकट में भारत की कच्चे तेल की विशाल जरूरत को रुस के अलावा अभी और कोई देश पूरा नहीं कर सकता। एक अधिकारी के मुताबिक, ईरान पर हमले की शुरुआत से पहले तक भारत अपनी जरूरत का 60 फीसद तक कूड

होर्मुज जल मार्ग के रास्ते ला रहा था। अब यह रास्ता बंद है। इराक व कुवैत से आपूर्ति एकदम ठप है। यूएई व सऊदी अरब से आपूर्ति सीमित हो चुकी है। इन देशों से आपूर्ति कब सामान्य होगी, यह अनिश्चित बना हुआ है। रुस से भारी पैमाने पर आयात करने की वजह से ही भारत के पास अभी भी 60 दिनों का पेट्रोलियम भंडार है।

ऐसे में रुस से तेल खरीद पर रोक लगाना भारत के लिये संभव नहीं है। रुस से तेल खरीदने का कोई सरकारी डाटा तो नहीं है लेकिन निजी एजेंसी सेंटर फॉर रिसर्च ऑन एनर्जी एंड क्लीन एनर्जी (सीआरईए) की ताजा रिपोर्ट बताती है कि रूसी कच्चे तेल का आयात मार्च, 2026 में दोगुना होकर 2.06 मिलियन बैरल प्रति दिन बढ़ गया है, जबकि फरवरी 1.06 मिलियन बैरल रोजाना की खरीद हुई थी।

राज्यसभा चुनाव में क्रॉस वोटिंग करने वाले 5 विधायकों को कांग्रेस ने सस्पेंड किया

■ **कांग्रेस के प्रदेश अध्यक्ष राव नरेन्द्र सिंह ने कहा इन विधायकों ने पार्टी का अनुशासन तोड़ा था**

■ **इससे पूर्व इन विधायकों को कारण बताओ नोटिस जारी किया गया था, जवाब संतोषप्रद नहीं मिलने पर निलम्बन की कार्यवाही की गई।**

मल्लिकार्जुन खड़गे की मंजूरी के बाद यह कार्रवाई की गई है। कांग्रेस ने नारायणगढ़ से विधायक शैली चौधरी, सादौरा विधायक रणु बाला, पुहना विधायक मोहम्मद इलियास, हथौन सीट से विधायक मोहम्मद इस्मइल और रतिया से विधायक जनेल सिंह पर पार्टी की आधिकारिक लाइन का

उल्लंघन करने का आरोप लगाया था। प्रदेश कांग्रेस की अनुशासनात्मक कार्यवाही समिति (डीएससी) ने हाल ही में पांच विधायकों के निलम्बन की सिफारिश की है। समिति के अध्यक्ष धर्मपाल मलिक ने पूर्व में कहा था कि समिति ने एक रिपोर्ट तैयार की है और भाजपा समर्थित निर्दलीय उम्मीदवार सतीश नंदल के पक्ष में पांच

पार्टी विधायकों की ओर से कथित 'क्रॉस-वोटिंग' के मुद्दे पर पार्टी नेतृत्व को अपना निर्णय बता दिया है। समिति ने विधायकों को निर्लेखित करने की सिफारिश की थी। डीएससी ने विधायकों को जारी किए गए कारण बताओ नोटिसों के जवाबों की जांच की।

इससे पहले, कांग्रेस ने हरियाणा के अपने पांच विधायकों को 'क्रॉस-वोटिंग' के आरोप में कारण बताओ नोटिस जारी किया था। कांग्रेस के आधिकारिक उम्मीदवार के पक्ष में जानबूझकर मतदान न करके दल-विरोधी गतिविधियों में शामिल होने के लिए कारण बताओ नोटिस जारी किया गया था।

रूस और ईरान से ...

(प्रथम पृष्ठ का शेष)

बुधवार को पत्रकारों से कहा, "हम रूसी तेल पर सामान्य लाइसेंस का नवीनीकरण नहीं करेंगे, और न ही ईरानी तेल पर। यह वह तेल था, जो 11 मार्च से पहले समुद्र में था, इसलिए वह सब उपयोग में आ चुका है।"

ये अस्थायी छूट बढ़ती ऊर्जा कीमतों को स्थिर करने के लिए अल्पकालिक उपाय के रूप में दी गई थीं, जिनके तहत निर्धारित समय सीमा से पहले जहाजों पर लोड किए गए तेल के सीमित लेन-देन को वैश्विक बाजार तक पहुंचने की अनुमति दी गई, ताकि युद्ध के दौरान ऊर्जा आपूर्ति पर दबाव कम किया जा सके।

इन छूटों को न बढ़ाने का फैसला

ऐसे समय आया है, जब वॉशिंगटन, ईरान के खिलाफ अधिकतम दबाव की नीति को अभी मजबूत कर रहा है।

रूसी तेल की खरीद पर दी गई छूटों ने भारत को वैश्विक तेल आपूर्ति में व्यवधान के दौरान अतिरिक्त आपूर्ति सुरक्षित करने में मदद की। रिपोर्टों के अनुसार, भारतीय रिफाइनरियों ने इस अवधि में लगभग 3 करोड़ बैरल रूसी तेल के ऑर्डर दिए।

रिलायंस सहित, प्रमुख रिफाइनरियों ने इस वर्ष जनवरी में अमेरिकी दबाव के कारण रोसेनेफ्ट और लुकोइल जैसी रूसी कंपनियों से खरीद कम कर दी थी, लेकिन बाद में उन्होंने अपनी रणनीति बदलते हुए फिर से रूसी तेल की खरीद बढ़ा दी।

चीन व ईरान के विदेश मंत्रियों ने फोन पर बात की

बीजिंग/तेहरान, 16 अप्रैल। पश्चिम एशिया में जारी तनाव के बीच चीन और ईरान के बीच कूटनीतिक गतिविधियां तेज हो गई हैं। इसी क्रम में चीन के विदेश मंत्री वांग यी ने ईरान के विदेश मंत्री सैयद अब्बास अराघची से फोन पर बातचीत की। इस दौरान दोनों नेताओं ने क्षेत्र में जारी संघर्ष, युद्धविराम और शांति वार्ताओं पर विस्तार से चर्चा की। चीनी विदेश मंत्री वांग यी ने कहा कि संघर्ष विराम और संवादा की प्रक्रिया को बनाए रखना बेहद जरूरी है, क्योंकि यही ईरानी जनता के मूल हितों के अनुरूप है और क्षेत्रीय व वैश्विक समुदाय की साझा अपेक्षाओं को भी दर्शाता है।

‘मतदान से दो दिन पहले भी मिली क्लिनि चिट तो दे पाएंगे वोट’

सुप्रीम कोर्ट ने प.बंगाल में एसआईआर को लेकर बड़ी घोषणा की

नई दिल्ली, 16 अप्रैल। पश्चिम बंगाल में चल रही मतदाता सूची के पुनरीक्षण प्रक्रिया (एसआईआर) को लेकर सुप्रीम कोर्ट ने बड़ा और अहम फैसला सुनाया है। कोर्ट ने संविधान के अनुच्छेद 142 का उपयोग करते हुए यह सुनिश्चित किया है कि चुनाव से ठीक पहले तक अपीलीय ट्रिब्यूनल से मंजूरी पाने वाले लोगों को मतदान का अधिकार दिया जाएगा।

सुप्रीम कोर्ट ने स्पष्ट किया कि जिन लोगों के नाम अपीलीय ट्रिब्यूनल द्वारा चुनाव से दो दिन पहले तक मंजूर किए जाएंगे, उन्हें पश्चिम बंगाल विधानसभा चुनाव में वोट डालने की अनुमति होगी। कोर्ट ने चुनाव आयोग को निर्देश दिया है कि 21 अप्रैल या 27 अप्रैल 2026

■ **प.बंगाल की मुख्यमंत्री ने सुप्रीम कोर्ट के आदेश का स्वागत किया व लोगों से कहा कि मताधिकार की प्राप्ति के लिए ट्रिब्यूनल में आवेदन करें।**

तक अपीलीय आदेशों को लागू करते हुए एक पूरक संशोधित मतदाता सूची जारी की जाए, ताकि योग्य नागरिकों को मतदान से वंचित न होना पड़े।

सुप्रीम कोर्ट ने यह भी स्पष्ट किया कि जिन लोगों की अपील लंबित है, उन्हें केवल इसी आधार पर मतदान का अधिकार वापस नहीं दिया जाएगा, यानी अपील प्रक्रिया पूरी होना आवश्यक होगा। सुनवाई के दौरान कोर्ट ने यह भी कहा कि न्यायिक अधिकारियों द्वारा की गई यह पूरी जांच प्रक्रिया बेहद

सूचीतीपूर्ण रही है, जिसे कम समय में पूरा करना वास्तविक रूप से कठिन कार्य था। कोर्ट ने यह भी बतावनी दी कि अपीलीय स्तर पर आपत्तियों के माध्यम से पूरी प्रक्रिया को देबारा खोलने की कोशिश नहीं की जानी चाहिए, ताकि चुनावी प्रक्रिया बाधित न हो। पश्चिम बंगाल की मुख्यमंत्री ममता बनर्जी ने सुप्रीम कोर्ट के हालिया आदेश पर प्रतिक्रिया देते हुए कहा कि सभी लोगों को अपने अधिकारों की पुनः प्राप्ति के लिए ट्रिब्यूनल में आवेदन करना चाहिए।

तृणमूल विधायक अब्दुर रजाक ने पार्टी छोड़ी

मुर्शिदाबाद, 16 अप्रैल। पश्चिम बंगाल में विधानसभा चुनाव के पहले चरण के मतदान से केवल सात दिन पहले तृणमूल कांग्रेस को बड़ा झटका लगा है। मुर्शिदाबाद जिले की जालंगी विधानसभा सीट से वरिष्ठ विधायक अब्दुर रजाक मंडल ने गुरुवार को पार्टी से इस्तीफा देने का ऐलान कर दिया। उनके इस फैसले से चुनावी माहौल में सरगामी बंद गई है। रजाक मंडल लंबे समय से पार्टी से जुड़े थे और स्थानीय स्तर पर उनकी मजबूत पकड़ मानी जाती है।

अब्दुर रजाक मंडल ने जालंगी के कांटाबाड़ी स्थित अपने कार्यालय में एक प्रेस कॉन्फ्रेंस बुलाई। इस दौरान उन्होंने एलान किया वे अब टीएमसी के साथ नहीं लगे हैं। उन्होंने रानीनगर से टीएमसी उम्मीदवार सौमिक हुसैन पर निशाना साधा।

नीतीश के उदाहरण ...

(प्रथम पृष्ठ का शेष)

को कमजोर करने या तोड़ने के लिए "यूज एंड थ्रो" की नीति अपनाती है। इसके उदाहरण के रूप में शिवसेना, असम गण परिषद, शिरोमणि अकाली दल, एआईएडीएमके, एलजेपी, इंडियन नेशनल लोकदल और जननायक जनता पार्टी जैसे दलों के विभाजन या कमजोर होने का हवाला दिया जाता है।

करीब 76 वर्ष के नायडू को आश्चर्य है कि यदि स्पष्ट उत्तराधिकार योजना नहीं बनाई गई, तो टीडीपी का भी यही हाल हो सकता है। बिहार की घटनाओं की पृष्ठभूमि में, उन्होंने वरिष्ठ नेताओं को निर्णय लेने की प्रक्रिया से धीरे-धीरे अलग करना शुरू कर दिया है। साथ ही, नारा लोकेश के करीबी सहयोगियों को भी अहम पद दिए गए हैं। कितारू राजेश को पार्टी का राष्ट्रीय महासचिव और सना सतीश को राष्ट्रीय उपाध्यक्ष बनाया गया है।

नायडू ने पार्टी के पोलिट ब्यूरो, राष्ट्रीय और राज्य समितियों में बड़े

महिला ...

(प्रथम पृष्ठ का शेष)

प्रतिनिधित्व से वंचित किया जाएगा। उन्होंने कहा कि ओबीसी आबादी का लगभग 50 प्रतिशत है और उन्हें उनका उचित हिस्सा मिलना चाहिए। उन्होंने सवाल किया कि महिला आरक्षण विधेयक को नई जनगणना के साथ क्यों नहीं लाया जा रहा, जो ओबीसी को सही तस्वीर पेश करेगी। उन्होंने कहा कि प्रधानमंत्री मोदी, आरएसएस और भाजपा जाति जनगणना के नए आंकड़ों से डर रहे हैं, जो ओबीसी के लिये उनका सही हिस्सा सुनिश्चित करेगा। कांग्रेस नेता ने कहा कि उनकी पार्टी महिला आरक्षण लागू करने के पक्ष में है, लेकिन ओबीसी, दलित और आदिवासी महिलाओं के अधिकार सुनिश्चित होने चाहिए। उन्होंने आरोप लगाया कि प्रधानमंत्री 2011 की जनगणना के आधार पर महिला आरक्षण लागू करने की कोशिश कर रहे हैं, जिसमें पिछड़े वर्गों के आंकड़े शामिल नहीं हैं, और यह ईमानदारी नहीं है।

एक तरफ ट्रंप वार्ता ...

(प्रथम पृष्ठ का शेष)

समझौते के कोई संकेत नहीं दे रहा है। ईरान अपने अनुसूचित यूरैनियम संवर्धन करने के अधिकार पर अड़ा हुआ है। अमेरिका ने अपने प्रस्ताव में 20 वर्षों तक ईरान द्वारा यूरैनियम संवर्धन न करने की बात कही थी।

ईरान ने सुझाव दिया है कि वह केवल पाँच वर्षों तक संवर्धन कार्यक्रम रोकने के लिए तैयार हो सकता है। इसके अलावा, संवर्धन की सीमा पर भी सहमति नहीं बन पाई है। पहले एक अंतरराष्ट्रीय समझौते के तहत ईरान को 3.67 प्रतिशत तक संवर्धन की अनुमति थी। रिपोर्टों के अनुसार, ईरान के पास पहले से ही 60 प्रतिशत से अधिक संवर्धित यूरैनियम का भंडार है।

अपने आक्रामक रुख का विस्तार करते हुए, हेग्रेस ने कहा कि अमेरिका एक और स्ट्रेट की सैन्य नाकाबंदी कर रहा है, वहीं दूसरी ओर

“ऑपरेशन प्युरी” नामक एक नया आर्थिक अभियान भी चला रहा है, जो सैन्य विकल्प का आर्थिक स्वरूप है। उन्होंने बताया कि अमेरिकी ट्रेजरी सेक्रेटरी स्कॉट बेसेंट अब ईरान को आर्थिक रूप से कमजोर करने के लिए एक व्यापक आर्थिक युद्ध कार्यक्रम को ऑपेराटिव रूप दे रहे हैं।

ईरान पहले से ही आर्थिक रूप से कमजोर स्थिति में है, उसके प्रमुख उद्योग प्रभावित हैं, व्यापार घट चुका है और तेल राजस्व में भारी कमी आई है। इसके बावजूद, ईरान ने अपने लोगों की कठिनाइयों के बीच भी संघर्ष जारी रखा है।

अमेरिका की रणनीति अब यह है कि आंतरिक आर्थिक दबाव बढ़ाकर देश में विरोध और अस्तित्व को उकसाया जाए, जिससे शासन पर दबाव बने। हालांकि, यह एक पश्चिमी दृष्टिकोण है, और ईरान ने कई बार दिखाया है कि वह इस तरह के दबाव के आगे आसानी से नहीं झुकता।

राज्यसभा के निर्विरोध उपसभापति बनेंगे हरिवंश

कांग्रेस प्रवक्ता जयराम रमेश ने निर्वाचन प्रक्रिया से विपक्ष के अलग रहने की घोषणा की

■ **वरिष्ठ जद यू नेता तीसरी बार राज्यसभा के उपसभापति बनेंगे।**

नई दिल्ली, 16 अप्रैल। राष्ट्रपति की ओर से नामित हरिवंश ने गुरुवार को राज्यसभा सचिवालय में उपसभापति पद के लिए नामांकन किया। वे जनता दल (यू) से सदन में दो बार निर्वाचित एवं दोनो बार राज्यसभा के उपसभापति रहे हैं। राज्यसभा में कल उपसभापति का निर्वाचन होगा। विपक्ष ने कुछ मुद्दों पर आपत्ति जाहिर करते हुए निर्वाचन प्रक्रिया से दूरी बनाने का फैसला किया है। इसका अर्थ है कि बिना विरोध हरिवंश फिर से उपसभापति बन जायेंगे।

कांग्रेस ने जद यू जयराम रमेश ने एक्स पर पोस्ट में कहा कि विपक्ष ने कल निर्वाचन प्रक्रिया से दूर रहने का फैसला किया है। हालांकि इसके पीछे हरिवंश का हरिवंश नारायण सिंह का 9 अप्रैल को उपसभापति के तौर पर कार्यकाल समाप्त हो गया। तब से यह पद खाली है। उपराष्ट्रपति राज्यसभा के पदेन सभापति होते हैं। उनकी अनुपस्थिति में उपसभापति सदन का संचालन करते हैं।

उपसभापति का पद खाली है। राज्यसभा में राष्ट्रपति की ओर से मनोनीत किसी व्यक्ति पर इससे पहले कभी भी उपसभापति पद के लिए विचार नहीं किया गया है। वहीं, उन्हें तीसरी बार मौका देते समय विपक्ष से विचार विमर्श भी नहीं किया गया। पिछले माह राष्ट्रपति ने हरिवंश को राज्यसभा का सदस्य नामित किया था। हरिवंश नारायण सिंह का 9 अप्रैल को उपसभापति के तौर पर कार्यकाल समाप्त हो गया। तब से यह पद खाली है। उपराष्ट्रपति राज्यसभा के पदेन सभापति होते हैं। उनकी अनुपस्थिति में उपसभापति सदन का संचालन करते हैं।